



КРЭЎСКІ  
ЗАМАК  
АДНАЎЛЯЕЦЦА

8

ПРЫШЧЭПКА  
АД ГРЫПУ  
ДЛЯ ДЗІЦЯЦІ

9



Выдаецца  
з 9 жніўня 1917 г.

Родная газета на роднай мове



# ЗВЯЗДА

30

ВЕРАСНЯ 2020 г.

СЕРАДА

№ 190 (29304)

## ЦЫТАТА ДНЯ



Аляксандр  
СУБОЦІН, намеснік  
прэм'ер-міністра:

«Сельская гаспадарка заўсёды субсідуюецца ва ўсіх краінах: у нейкіх больш, у нейкіх менш. Гэта адна з падстаў для палемікі пры ўступленні ў СГА, пры вызначэнні роўных умоў для вытворчасці прадукцыі. У нас ёсць стратныя прадпрыемствы, але іх колькасць штогод памяншаецца. Харчовая бяспека мае ключавое значэнне. Мы стараемся цалкам забяспечыць сябе неабходным харчаваннем, і ў нас гэта атрымліваецца. Думаю, сёлета і нашы паказчыкі па экспарт сельгаспрадукцыі крыху павялічацца».



## «ПАЗІЦЫЯ БЕЛАРУСІ БЫЛА І ЗАСТАЕЦЦА СТАБІЛЬНАЯ І ПРАДКАЗАЛЬНАЯ»

Учора пленарным пасяджэннем  
і падпісаннем шэрагу пагадненняў  
завяршыўся VII Форум рэгіёнаў Беларусі і Расіі



Фота БелТА

Сёлета ён праходзіў пад знакам гістарычнай памяці пра Перамогу ў Вялікай Айчыннай вайне. Фармат форуму быў прадиктаваны наступствамі эпідэміялагічнай абстаноўкі ў свеце і небяспекай другой хвалі каранавіруса: нягледзячы на прыбыццё расійскіх дэлегацый у Мінск, яго ўдзельнікаў падзялялі тысячы кіламетраў, а злучалі відэасувязь і сучасныя тэхналогіі. Пачалося пленарнае пасяджэнне з відэазваротаў прэзідэнтаў дзвюх краін.

### Крок для добрасуседства

Прэзідэнт Беларусі Аляксандр Лукашэнка адзначыў, што гэты саміт важны для Саюзнай дзяржавы як працяг дыялогу, які распачалі кіраўнікі дзяржаў падчас сустрэчы ў Сочы ў верасні бягучага года. «**Гэта яшчэ адзін важны крок для ўмацавання добрасуседства і развіцця супрацоўніцтва паміж нашымі брацкімі народамі.**» — сказаў ён. — Фармат такога рэгіянальнага ўзаемадзеяння досыць эфектыўны. За шэсць гадоў падпісана больш за 300 пагадненняў, заключаны кантракты на суму больш за два мільярды долараў. Гэта вялікі ўнёсак у развіццё сацыяльна-эканамічнага патэнцыялу Беларусі і Расіі».

Аляксандр Лукашэнка выказаў упэўненасць у тым, што цяперашні саміт па ўсіх пазіцыях не саступіць папярэднім.

СТАР. 2



## ЗІМА СПЫТАЕ

Як правільна падрыхтавацца да халадоў?

Усё менш часу застаецца да той пары, як у Беларусь завітаюць на працяглы час халады. Пакуль што цёплая восень — самы спрыяльны час для таго, каб правесці генеральны агляд падрыхтаванасці свайго жылля да зімы. Пра тое, як гэта зрабіць, раскажаў афіцыйны прадстаўнік Міністэрства па надзвычайных сітуацыях Беларусі Віталь НАВІЦКІ.

— Што ўлетку, што ўзімку асноўная прычына пажараў — гэта неасцярожнасць падчас курэння. Часам іх доля, асабліва калі гаворка ідзе пра гібель людзей, дасягае трох чвэрцяў. Гэта ўскосная прычына пажараў і ў халодную пару года — калі месца перакуру з ганка ці вуліцы перамяшчаецца ў жыллое памяшканне і нярэдка ў ложка. Гаворка тут ідзе аб проста чалавечай

неахайнасці пры абыходжанні з адкрытай крыніцай агню, — заўважыў Віталь Навіцкі. — Але вось што датычыцца пажараў, якія ўзнікаюць з прычыны дзвюх болевых кропак — п'янога ацяплення і ўсяго, што датычыцца эксплуатацыі праводкі і электрычнага абсталявання, то тут час паправіць сітуацыю яшчэ ёсць.

Паказальны выпадак адбыўся летась узімку ў сталіцы. У адным з прыватных дамоў па вуліцы Адоеўскага ўвечары знаходзіліся бабуля і ўнук. Жанчына клала малага спаць, як раптам заўважыла, што ў жылым пакоі іскрыць праводка. Яна тут жа выклікала ратавальнікаў, апранула малага і пабегла разам з ім прэч. Праз пятнаццаць хвілін агонь быў ліквідаваны, але калі б пажар адбыўся праз некалькі гадзін, то яго наступствы маглі быць трагічнымі. Нават



за такі невялікі час паспелі загарэцца драўляная абшыўка столі і маёмасць у жылым пакоі. А вось аўтаномнага пажарнага апарата ў доме не было...

СТАР. 7

### Па палічках

## МІФЫ І МАГЧЫМАСЦІ МЕДЫЯЦЫІ

Калі спрачальнікам, якія пагадзіліся на сустрэчу з медыятарам, здаецца, што спецыяліст у гэты час нічога не робіць і толькі задае нейкія дзіўныя пытанні, гэта ідэальна. Чаму? Бо менавіта самі апаненты павінны вынайсці рашэнне, якое задаволіць іх і дазволіць дамовіцца без суда. А вось дакапацца да сапраўдных намераў, патрэб і інтарэсаў кожнага з іх якраз і дапамагае медыятар. І менавіта гэтым тлумачыцца выслоўе «Медыяцыя адкрывае новыя магчымасці», гэта значыць, што праблемы людзей рашае не суддзя, а самі людзі, і часам ім самім гэта здаецца чудам. Як можа дапамагчы медыятар, чым кіруюцца людзі ў спрэчках, чаго яны насамрэч прагнуць, сказала Алесь ПУХАВА, бізнес-юрыст, медыятар Цэнтра медыяцыі і перагавораў.



### «Зарадка» на абмеркаванне і выгада выканання

Для тых, хто яшчэ ўвогуле нічога не чуў пра медыяцыю, нагадаем, што гэта — канфідэнцыйная перамова паміж канфлітуючымі бакамі з удзелам нейтральнага пасярэдніка — медыятара, які садзейнічае наладжванню дыялогу паміж бакамі і пошукі ўзаемавыгаднага рашэння, што здольнае спыніць спрэчку.

Прынцыпы медыяцыі аднолькавыя ва ўсім свеце. Гэта добраахвотнасць удзелу спрачальнікаў, нейтральнасць медыятара, роўнасць бакоў канфлікту, іх супрацоўніцтва, канфідэнцыйнасць працэдур.

Медыятар валодае мноствам спецыяльных тэхнік і практыкаванняў, з дапамогай якіх ён можа дапамагчы спрачальнікам дамовіцца, аднак гэта застаецца па-за кадрам. На сустрэчы людзі часам нават не заўважаюць, што медыятар «зараджае» бакі на гатоўнасць абмяркоўваць сваю праблему.

СТАР. 6

ISSN 1990 - 763X



9 771990 763008